

Regional Urdu Text Bulletin, Chhatrapati Sambhajnagar

ۛۛۛ

Date : 27 May 2024

Time : 09.00 to 09.10 AM

آكاشوانى چھترپتى سنبھاجى نگر

علاقائى خبرىں

تارىخ : ۲۷ مئى ۲۰۲۳ء

وقت : صبح ۹.۰۰ سے ۹.۱۰ بجے

پہلے خاص خبروں كى سرخىاں ...

- ☆ رىاستى تعليمى بورڈ كے دسوىں جماعت كے نتائج آج آن لائن ظاھر ہوں گے
- ☆ تعليم كو اقدار ، اخلاقيات اور انسانيت سے جوڑنے كى ضرورت ، گورنر كا اظھار خيال
- ☆ رىاست كے تمام غير زرعى بجلي گاھوں كے موجودہ بجلي ميٹر بدل كر سمارٹ ميٹر لگانے كا اعلان
- ☆ بيڑضلع انتظاميه كى جانب سے اب تك 82 ہزار سے زائد كنبى - مراٹھا صداقت نامے تفويض

اور

- ☆ آئى پى ايل كر كٹ ٹورنامنٹ ميں كوكا تانائٹ رائیڈرس چيمپئن جبكہ ايشيائى جمنا سٹك ٹورنامنٹ ميں دىپا كرما كر كوتلا نى تمنغہ

اب خبرىں تفصيل سے ...

رىاستى ثانوى و اعلى ثانوى تعليمى بورڈ كے ذريعہ مارچ مہينہ ميں منعقدہ دسوىں جماعت كے امتحان كے نتائج آج ظاھر كيے جائیں گے۔ يہ نتائج آن لائن ہوں گے۔ دوپہر ايك بجے كے بعد بورڈ كى ويب سائٹس پر يہ نتائج ديكھے جاسكيں گے۔ نمبرات كى جانچ اور جوابى بياض كى نقل كے ليے 28 مئى سے 11 جون تك بورڈ كى ويب سائٹ پر يہ درخواست دي جاسكتى ہے۔

گورنر میٹس نے اظہار خیال کیا ہے کہ تعلیم کو اخلاقیات و سماجی اقدار اور انسانیت سے جوڑنے کی ضرورت ہے۔

وہ ممبئی کے رم کرشن مٹھ و مشن کی صد سالہ تقریب کے اختتام کے موقع پر ممبئی کے باندراہ میں مخاطب تھے۔ انھوں نے ممبئی آنے والے مریضوں اور اُن کے رشتہ داروں کے لیے رہنے کی سہولت فراہم کرنے کے لیے ”ماشاردا بھون“ کی تعمیر سے متعلق مشن کی تعریف کی انھوں نے اپیل کی کہ رام کرشن مشن اسکولوں کے لیے تعمیری تعاون قائم کریں۔

ریاست کے ودھان پریشد ٹیچر اور گریجویٹ اسمبلی حلقوں کے انتخابات کے لیے شیوسینا ادھوبالا صاحب ٹھا کرے گروپ نے 2 امیدواروں کا اعلان کیا ہے۔ ممبئی گریجویٹ حلقہ سے انیل پرب اور ممبئی ٹیچر حلقہ سے جے ایم ابھینکر کو امیدواری دی گئی ہے۔

انکم ٹیکس محکمہ نے کل ملک کے تقریباً 20 مقامات پر تلاشی لی۔ جس میں ناسک کی ایک صرافہ دوکان میں چھاپہ مارا گیا۔ اس چھاپہ میں 26 کروڑ روپے نقد اور 90 کروڑ روپیوں کے غیر محسوب دستاویزات ضبط کیے جانے کی اطلاع انکم ٹیکس محکمہ نے دی ہے۔

ڈائریکٹر پائل کا پڑیہ کی فلم ”آل وی ایچ این ایز لائف“ نے کان فلم فیسٹول میں گریڈ پکس ایوارڈ حاصل کر کے تاریخ رقم کی ہے۔ یہ فلم گزشتہ جمعرات کو فیسٹول میں دکھائی گئی تھی۔ گزشتہ 30 سالوں کی کان فلم فیسٹول کی تاریخ میں داخل کردہ اور کسی بھی بھارتی خاتون کی ہدایت میں بنی یہ پہلی فلم ہے۔

مشہور فوٹو گرافر سنٹوش سیوان کو اس فیسٹول میں پیڑا پیڑیوٹ ایوارڈ دیا گیا ہے ۔ وہ یہ ایوارڈ حاصل کرنے والے

پہلے ایشیائی شخص ہیں۔ اس بار اس فیسٹول میں بھارتی فنکاروں کو ملنے والا یہ چوتھا ایوارڈ ہے۔ چندان نائک کو مختصر فلم ”سن فلاورس ویڈیو فرسٹ ٹونو“ کے لیے اور اداکارہ ان سویاسین گپتا ”دی شیم لیس“ اس فلم میں اداکاری کے لیے اس سے قبل ہی ایوارڈ سے نوازا جا چکا ہے۔

وزیر اعظم نریندر مودی نے ایوارڈ یافتگان کی ستائش کی ہے۔

مہاوِترن نے یہ اطلاع دی ہے کہ ریاست کے تمام غیر زرعی بجلی گاہوں کے موجودہ بجلی میٹر بدل کر جلد ہی سمارٹ میٹر نصب کیے جائیں گے۔ ریاست میں زرعی پمپوں کے بجلی کنکشن کے علاوہ تمام کم دباؤ کے اقسام میں 2 کروڑ 41 لاکھ بجلی گاہوں کے لیے یہ میٹر مفت نصب کیے جائیں گے۔ جس کی وجہ سے موجودہ روایتی میٹر کی ریڈنگ لینا، بجلی بل تیار کرنا اور اسے تقسیم کرنا بند ہوگا۔ ریچارژ کرنے کے لیے آن لائن اور آف لائن سہولیات ہوگی۔ میٹر ریچارژ کرنے کے بعد بجلی فراہمی شروع ہوگی جس کی وجہ سے خدمات جلد فراہم ہوگی۔

بیر ضلع انتظامیہ کی جانب سے اب تک 82 ہزار 545 کنبی، مراٹھا - کنبی اور کنبی مراٹھا صداقت نامے تقسیم کیے جا چکے ہیں۔ رہائشی نائب ضلع کلکٹر شیوکار سوامی نے اطلاع فراہم کی ہے کہ صداقت نامے کے لیے داخل کردہ 3 ہزار 668 درخواستوں پر کام شروع ہے

یہ خبریں آکا شوانی چھتر پتی سنبھاجی نگر سے نشر کی جا رہی ہیں

چھترپتی سنبھاجی نگر کی موٹے اناج زرعی بازار کمیٹی کی جانب سے آم اور موٹے اناج فیسٹول کا کل پختتام ہو گیا۔
 چھترپتی سنبھاجی نگر کے بیدار شہری منچ کی جانب سے فیسٹول میں موٹے اناج سے متعلق بیداری مہم چلائی گئی۔ منچ کے صدر
 چندر کانت واجپائی نے عوام سے روز آ نہ کے کھانے میں موٹے اناج کو شامل کرنے کی اپیل کی ہے۔

انڈین پریمیر لیگ آئی پی ایل کرکٹ ٹورنامنٹ میں کولکاتا نائٹ رائیڈرز چیمپئن بنی۔ کل چنئی میں ہوئے آخری مقابلہ
 میں کولکاتا کی ٹیم نے سن رائزرس حیدرآباد کو 8 روکٹوں سے شکست دے دی۔ حیدرآباد ٹیم نے پہلے بٹے بازی کرتے ہوئے 114 رنز
 کا ہدف مقرر کیا جس کو کولکاتا ٹیم نے 11 رویں اور اور 2 روکٹ پر حاصل کر لیا۔

3 اور اور میں 14 رن دے کر 2 روکٹ حاصل کرنے والا مائیکل کلارک کو مین آف دی میچ دیا گیا۔ ویسٹ انڈیز کے بٹے باز
 سنیل نارائن مین آف دی سیریز ، وراٹ کوہلی کو آر بیج کپ جبکہ ہرشل پٹیل کو پریل کیپ سے نوازا گیا۔

ایشیائی جمناسٹک چیمپئن شپ ٹورنامنٹ میں بھارت کی دیپا کرما کر نے طلائی تمغہ حاصل کیا ہے۔ وہ اس طرح کی کارکردگی
 کرنے والی پہلی بھارتی خاتون قرار پائی ہے۔

ملیشین ماسٹرس بیڈمنٹن ٹورنامنٹ کے خواتین سنگلس میں بھارت کی پی وی سندھو کو چین کی وانگ ژھی بی سے شکست
 ہوئی۔ کوالا لپور میں ہوئے کل آخری مقابلہ میں سندھو نے پہلے گیم کو 16 - 21 سے جیتا لیکن وانگ نے اگلے دونوں بھی گیم
 5- 21 اور 16 - 21 سے جیت لیا۔

لاتور ضلع میں گال سے پاک پشتہ اور گال سے لیس کھیت مہم میں تیزی آگئی ہے۔ لاتور تعلقہ کے لکھاناری کے تاورجا درمیانی منصوبہ سے گال کی نکاسی کام کا افتتاح ضلع کلکٹر ورشاٹھا کرگھوگے کے ہاتھوں عمل میں آیا۔ نام فاؤنڈیشن کی مدد سے یہ گال نکاسی جاری ہے۔ ضلع میں تقریباً 52 آبائی منصوبوں سے گال کی نکاسی کی جا رہی ہے۔ ضلع کلکٹر ورشاٹھا کرگھوگے نے اپیل کی ہے کہ بارش سے قبل زیادہ سے زیادہ کسان اس مہم میں شامل ہو کر تالاب کو گال سے پاک کرنے کے لیے اقدامات کریں۔

جالہ صنعتی علاقہ میں واقع بھارتی اسٹیٹ بینک کے اے ٹی ایم کوگیس کٹر کی مدد سے کاٹ کر چوروں نے رقم سرقہ کرنے کا واقعہ پیش آیا ہے۔ اس اے ٹی ایم میں تقریباً 8 لاکھ روپے ہونے کی اطلاع پولس ذرائع نے دی ہے۔

ہنگولی کے سابق رکن اسمبلی دگڑوجی گلانڈے کا کل ضعیف العمری کے باعث انتقال ہو گیا وہ 91 برس کے تھے۔ اُن کی آخری رسومات سین گاؤں تعلقہ کے باہول گاؤں میں ادا کی جائے گی۔

ناندیڑ ضلع کے بلوئی تعلقہ کے سگروڑی میں ریت کی حمل و نقل کرنے والے ایک ہائیوا گاڑی نے 2 پہیہ کودی ٹکر میں 2 نوجوان موقع پر ہی ہلاک ہو گئے۔ کل صبح یہ حادثہ پیش آیا۔ ہلاک ہونے والوں کے نام معین شیخ اور نوین سنگرام ہے۔

بیڑ ضلع کے امبا جوگائی اور کیج تعلقوں میں طوفانی ہواؤں کے ساتھ ہوئی زوردار بارش سے بڑھنے پیمانے پر نقصانات ہوئے ہیں۔ کیج کے بس اسٹینڈ پر بڑے ہوڑنگز سمیت درختوں کی ٹہنیاں ٹوٹ کر گر پڑیں جبکہ کئی مکانات کے ٹین اُڑ گئے۔ بجلی فراہمی کھمبے بھی زوردار ہواؤں سے زمین دوز ہو گئے۔

اسی طرح امبا جوگائی تعلقے کے پوس میں ایک مندر کی کمان گر جانے سے ایک 4/ پہیہ گاڑی کا برے پیمانے پر نقصان ہوا۔ خوش قسمتی سے اس حادثے میں کوئی جانی نقصان نہیں ہوا۔

بلڈانہ ضلع کے کھام گاؤں شہر سے قریب چلتی ایس ٹی بس پر ایک ہوٹل کے ٹین کا شیڈ ٹوٹ کر گر جانے سے ایس ٹی بس کو نقصان پہنچا، تاہم اس حادثے میں مسافرین کو کوئی تکلیف نہیں پہنچی۔ بلڈانہ ضلع میں بجلی گرنے سے ایک لڑکے کی موت ہونے کی اطلاع ہمارے نمائندے نے دی ہے۔

جنوب مغربی مانسون کی بارشوں کی خلیج بنگال کے سمندری کناروں کی طرف پیش قدمی جاری ہے۔ اسی دوران ریمیل گردشی طوفان گزشتہ رات مغربی بنگال کے ساحلی علاقوں پر پہنچ گیا۔ جس کے سبب کولکاتا سمیت مختلف علاقوں میں موسلا دھار بارش ہوئی۔ دریں اثناء وسطی مہاراشٹر کے کچھ مقامات پر بارش ہونے کی پیشن گوئی پونہ کے محکمہ موسمیات نے کی ہے۔

اسی اثناء کل ریاست کے ایوت محل میں سب سے زیادہ 46 اعشاریہ 6 درجہ حرارت کا اندراج کیا گیا۔ جبکہ مراٹھواڑہ کے پر بھنی میں 44 نانڈیٹ 43 اعشاریہ 6، بیڑ 42 اور چھتر پتی سنبھاجی نگر میں 41 اعشاریہ 8 دھاراشیو میں 39 اعشاریہ 6 درجہ حرارت درج کیا گیا۔

پر بھنی کے سمبودھی اکادمی کے زیر اہتمام بین المذاہب اجتماعی شادیوں کا پروگرام کل منعقد ہوا۔ اس دوران 62 جوڑوں کو رشتہ ازدواج سے منسلک کیا گیا۔ رکن پارلیمنٹ ڈاکٹر فوزیہ خان نے اس پروگرام میں خصوصی طور پر شریک رہ کر نو بیابا ہتا جوڑوں کو مبارکباد پیش کی۔

بیڑ ضلع میں فی الحال 433 ٹینکروں کے ذریعے پانی فراہم کیا جا رہا ہے۔ ان میں بیڑ تعلقے کے 140 اور گیوارائی تعلقے میں 115 ٹینکروں سے پانی فراہمی کی جا رہی ہے۔ آبی پستوں میں پانی کی سطح گھٹ جانے کے پیش نظر ضلع بھر میں 665 خانگی کنویں اور بورویل پانی فراہمی کے لیے انتظامیہ نے تحویل میں لیے ہیں۔

آخر میں اہم خبروں کی سرخیاں ایک مرتبہ پھر سن لیجیے ...

- ☆ ریاستی تعلیمی بورڈ کے دسویں جماعت کے نتائج آج آن لائن ظاہر ہوں گے
- ☆ تعلیم کو اقدار، اخلاقیات اور انسانیت سے جوڑنے کی ضرورت، گورنر کا اظہار خیال
- ☆ ریاست کے تمام غیر زرعی بجلی گاہوں کے موجودہ بجلی میٹر بدل کر سمارٹ میٹر لگانے کا اعلان
- ☆ بیڑ ضلع انتظامیہ کی جانب سے اب تک 82 ہزار سے زائد کنبی - مراٹھا صداقت نامے تفویض

اور

- ☆ آئی پی ایل کرکٹ ٹورنامنٹ میں کولکاتاناٹ رائیڈرس چیمپئن جبکہ ایشیائی جمناسٹک ٹورنامنٹ میں دیپاکرماکر کو طلائی تمغہ

علاقائی خبریں ختم ہوئیں

آپ یہ خبر نامہ ہمارے یوٹیوب چینل AIR چھترپتی سنبھاجی نگر پر دوبارہ کسی بھی وقت سن سکتے ہیں۔

☆☆☆